

**हेरोइन स्त्री.** (अं.) एक नशीला या मादक पदार्थ जिसे अफीम के सार से तैयार किया जाता है, अहिफेनक, अंग्रेजी में इसे "स्मैक" या "ब्राउन शुगर" भी कहा जाता है।

**हेल स्त्री.** (देश.) 1. हेलने की क्रिया या भाव 2. हेल-मेल, किसी से हिल-मिल जाने की क्रिया या भाव।

**हेलन पुं.** (तत्.) 1. तुच्छ समझना और तिरस्कार करना 2. क्रीड़ा या मनोविनोद करना, खेलवाड़ 3. अपराध, कसूर।

**हेलना अ.क्रि.** (तत्.) 1. क्रीड़ा या केलि करना 2. मजाक या विनोद करना 3. खेलवाड़ की तरह तुच्छ या हेय समझना 4. अवज्ञा एवं तिरस्कार करना 5. ध्यान न देना, उपेक्षा करना 6. प्रवेश करना, पैठना 7. तैरना।

**हेलनीय वि.** (तत्.) 1. अपेक्षा या तिरस्कार के योग्य, उपेक्षणीय 2. क्रीड़ा या मनोविनोद के योग्य।

**हेल-मेल पुं.** (देश.) मेल-जोल, परिचय बढ़ने से होने वाला निकट संबंध, घनिष्ठ संबंध।

**हेलया अव्य.** (तत्.) 1. क्रीड़ा या खेलवाड़ के रूप में 2. हँसी मजाक में, बहुत ही सहज रूप में।

**हेलरी स्त्री.** (देश.बुंदेली) सखी, सहेली।

**हेला स्त्री.** (तत्.) 1. अपमान या तिरस्कार का भाव, ध्यान या महत्व न देना 2. आमोद प्रमोद वाली क्रीड़ा 3. प्रेमपूर्ण शृंगारिक क्रीड़ा, केलि 4. सुलभता, आसानी से होने वाला 5. चंद्रिका, चाँदनी 6. काव्य. (i) सात्विक अलंकारों के अंतर्गत अंगज अलंकार का एक भेद (ii) नायिका के शृंगार भाव का सहज संकेत देने वाली अभिव्यक्ति 7. पुकार, हाँक 8. धावा, चढ़ाई 9. धक्का, रेला 10. मैला उठाने वाली एक निम्न जाति।

**हेलान पुं.** (देश.) डौंडे को नाव पर रखना, (नाविकों की भाषा में)।

**हेलाल पुं.** (तत्.) हिलाल (बालचंद्र)।

**हेलि पुं.** (तत्.) 1. सूर्य स्त्री. 2. क्रीड़ा, केलि 3. अवज्ञा, अवहेलना, उपेक्षा।

**हेलिकाप्टर पुं.** (अं.) एक प्रकार का छोटा वायुयान जो छोटी-सी जगह से सीधे ऊपर उड़ान भर लेता है, इसे "रन वे" पर दौड़ने की जरूरत नहीं होती।

**हेलित वि.** (तत्.) जिसकी अवहेलना या अवज्ञा हुई हो।

**हेलिन स्त्री.** (देश.) हेला जाति की स्त्री, मेहतरनी, कूड़ा उठाने वाली।

**हेलिपैड पुं.** (अं.) हेलिकाप्टर की उड़ान के लिए अथवा उसके उतरने के लिए सपाट भूमि, हेलिकाप्टर की उड़ान पट्टी।

**हेली अव्य.** (देश.) 1. हे सखी 2. सखी, सहेली।

**हेली-मेली वि.** (देश.) जिससे हेल-मेल या आत्मीयता का संबंध हो और साथ हो।

**हेलुआ पुं.** (देश.) 1. पानी में खेला जाने वाला एक प्रकार का खेल 2. हलुवा।

**हेल्मेट पुं.** (अं.) लोहे का टोप जिसे सैनिक, स्कूटर-सवार आदि अपने सिर की सुरक्षा के लिए पहनते हैं। helmet

**हेल्या-मेल्या वि.** (देश.) हेली-मेली, हिलना, मिलना, मेलजोल रखना।

**हेवं पुं.** (देश.) 1. हिम, बर्फ, पाला 2. शीत या शीत ऋतु।

**हेवर पुं.** (तद्.) हैवर, हयवर, श्रेष्ठ घोड़ा।

**हेवाँय पुं.** (तद्.) पाला, बर्फ, हिम।

**हेष पुं.** (तत्.) घोड़े की हिनहिनाहट।

**हेषी पुं.** (तत्.) घोड़ा, अश्व।

**हेस-नेस पुं.** (फा.) अस्ति-नास्ति की स्थिति, वह स्थिति जिसमें संशय या दुविधा दूर करने के लिए यह निश्चय होता है कि अमुक काम हो पाएगा या नहीं हो पाएगा।

**हैं अव्य.** (तत्.) हिंदी की होना क्रिया के वर्तमान कालिक कृदंत "है" का विकारी बहुवचन रूप अव्य. एक अव्यय जो आश्चर्य, असम्मति आदि